

اسلام میں مساجد کی اہمیت اور کردار

تحریر: پروفیسر عبدالجبار شاکر

دنیا کے تمام مذاہب اور ادیان میں عبادات کیلئے مخصوص عمارتیں تعمیر کرنے کی روایت موجود ہے۔ آسمانی مذاہب میں دین اسلام وہ آخری سلسلہ ہے جس میں عبادات کیلئے جو عمارت تعمیر کی جاتی ہے اسے مسجد کی اصطلاح سے موسوم کیا جاتا ہے۔ دنیا بھر میں لاکھوں مساجد دیر ہارب ملت اسلامیہ کے مذہبی فرائض کی بجا آوری کیلئے تعمیر کی گئی ہیں جن میں سے بعض اپنی قدامت، تاریخ، حسن تعمیر، تزیین و آرائش اور جلال و جمال کے باعث اپنا ایک مخصوص مقام اور تاریخی اہمیت رکھتی ہیں۔ یہ تمام مساجد حرم کعبہ کی مرکزیت کی نمائندہ ہیں اسی باعث انھیں کعبہ کی بیٹیاں بھی قرار دیا جاتا ہے۔ ایک اسلامی ریاست میں مساجد کی تعمیر ایک بنیادی حیثیت رکھتی ہے۔

ماضی میں بڑی مساجد کے ساتھ مدارس اور رہکاتیں کاظم بھی قائم کیا جاتا تھا اور یہ تاریخی سلسلہ اب بھی بہت سے مقامات پر جاری و ساری ہے۔ آج مساجد میں جو وظائف اور ذمہ داریاں ادا کی جاتی ہیں ان میں زیادہ ترا قامیت صلوٰۃ، قرآن مجید کی ناظرہ تعلیم، تحریف القرآن اور دینی علوم کی تعلیم و تدریس جیسے مقاصد شامل ہیں۔ مگر جب ہم اسلامی تہذیب کے جھروکے سے ان مساجد کے ابتدائی مرحل کو دیکھتے ہیں تو مذینہ میں اسلامی ریاست کی تشکیل کے ابتدائی میں تعمیر مسجد کی روایت دکھائی دیتی ہے۔ آپ ﷺ کے سے بھرت کرتے ہوئے جب یثرب جانے کیلئے اس کے قریب ایک بستی قبائلی ٹھہرے تو اس مختصر قیام میں بھی جو یادگار کام سراج نام دیا گیا وہ ایک مسجد کی تعمیر ہے۔ پھر آپ ﷺ یثرب تشریف لائے۔ آپ ﷺ کی تشریف آروہی کے باعث مدینہ النبی کہلا یا۔ مہاجرین اور انصار کی شرعی ضروریات کیلئے سب سے پہلے جس مرکز کو تعمیر کیا گیا وہ مسجد نبوی ہے جس کی عظمت و فضیلت اور مقام و مرتبہ کے بارے میں بہت سی تفصیلی کتابیں لکھی گئی ہیں۔ یہ مسجد ان تینوں مساجد میں سے ایک ہے جن کی زیارت اور حاضری کیلئے سفر کرنے کی نیت کو مصروف قرار دیا گیا ہے۔

مسجد اسلامی معاشرہ کی تعمیر کی خشت اول ہے۔ ان کے ذریعے سے معاشرتی تعمیر کی گران قدر ضرورت کی تکمیل ہوتی ہے۔ وہ معاشرہ جس کی ترتیب و تنظیم مساجد کے حوالے سے ہوتی ہے اس میں کسی نوع کی

طبقاتی یا اسلامی تقسیم کا تصور بھی نہیں کیا جاسکتا۔ اقامت صلوٰۃ کے ذریعے سے نظم جماعت میں محبت و اخوت کا جو ایک دیر پانچ قائم ہوتا ہے وہ اسلامی معاشرے کی تعمیر کا حقیقی جوہر ہے۔ مساجد فرد کی تربیت کیلئے علمی، اخلاقی اور تربیتی لوازم فراہم کرتی ہیں۔ انہی میں قیادت و سیادت کے منصب کی اہمیت اجاگر ہوتی ہے کہ ایک امام اور قائد کے مختلف احکامات کی تعمیل میں سمع و طاعت کے جذبات تشكیل پاتے ہیں۔ یہ باعث ہے کہ اسلامی ریاست میں مساجد کی تعمیران میں پیش آمدہ مسائل اور سرگرمیوں کے حل کیلئے ریاست اور معاشرہ دونوں کو ذمہ دار بنایا گیا ہے۔ اولین اسلامی ریاست مدینہ طیبہ میں مسجد بنوی تمام تر ریاستی اور معاشرتی سرگرمیوں کا مرکز تھی۔ اسی میں وہ دارالنحوہ تھا جس میں مسلمان باہم بیٹھ کر مشاورت کرتے تھے جسکی بنابر مسجد ایک پارلیمنٹ ہاؤس کا مقام حاصل کر لیتی ہے۔ مسجد ہی میں مسلمانوں کی تمام تر تعلیمی اور تدریسی سرگرمیاں جاری رہتی تھیں۔ صفحہ کے چبوترے پر جو کلاس روم قائم ہوا اس سے فارغ ہونے والے حضرات نے لاکھوں مریض میں میں بھیلی ہوئی اسلامی ریاست کی مختلف اور متنوع ذمہ داریوں کو بخوبی و خوبی انجام دیا۔ یہ مسجد اسلامی ریاست کے مختلف وظائف کیلئے سول سیکرٹریٹ کا درجہ بھی رکھتی تھی۔ اسی میں وہ فارن آفس بھی تھا جہاں سے دوسرے ممالک اور سلطنتوں میں سفیر روانہ کئے جاتے تھے۔ اور دوسرے ممالک کے سفراء کا استقبال کیا جاتا تھا۔ اس مقام پر مسلمانوں کا وہ اسٹیٹ بینک بھی قائم تھا جہاں پر اسلامی ریاست کے ہر نوع کے غنائم، حاصل اور صدقات جمع ہوتے تھے اور انھیں حسب ضرورت تقسیم بھی کیا جاتا تھا۔ یہ مسجد ہی وہ جگہ تھی جو ایک عدالت کی ذمہ داریوں کو بھی پورا کرتی تھی۔

ابن الطلاع انلی نے ”اقصیۃ الرسول“ کے عنوان سے رسول اللہ ﷺ کے جن فیصلوں کو جمع کیا ہے ان میں سے اکثر مسجد بنوی ہی میں سنائے گئے۔ نیز مسجد بنوی کی اس عدالت کو اپنیلیٹ بورڈ کا درجہ بھی حاصل تھا کہ مختلف علاقوں کے گورزوں کے فیصلوں کے خلاف اگر کوئی اپیل مقصود ہوتی تو اس کا آخری فیصلہ بھی یہیں سے سنایا جاتا تھا۔ اس مسجد کو ایک اسٹیٹ گیٹ ہاؤس کی حیثیت بھی حاصل تھی۔ جہاں مختلف فوڈ کے ساتھ نہ صرف مذاکرات ہوتے تھے بلکہ ان کے شایان شان اقامتی سہولتیں بھی فراہم کی جاتی تھیں۔ یہ مسجد اس دارالخلافہ کیلئے ایک کمیونٹی سنٹر کا درجہ رکھتی تھی جہاں پر اس کمیونٹی کو مختلف سماجی اور معاشرتی موقع پر بھی اکھڑا ہونے کا موقع ملتا تھا حتیٰ کہ شادی اور نکاح کی تقریبات بھی مسجد میں انجام پاتی تھیں۔ اسلامی افواج کے جزل بیڑ کوارٹر کے طور پر بیاسی غزوات اور سرایا کی تنظیم اور تشكیل کے سارے مراحل بھی مسجد میں طے پاتے تھے۔ الغرض اسلامی ریاست ہو

یامعاشرہ اسکی بیت ترکیبی کے تمام ادارے مسجد کے ساتھ وابستہ تھے البتہ مسجد میں ان وظائف میں سے کوئی ذمہ داری انعام نہیں دی جاتی تھی جن کا تعلق بازاروں اور منڈیوں سے وابستہ ہے۔ احادیث صحیح میں حضرت جابر رضی اللہ تعالیٰ عنہ سے ایک روایت مردی ہے جس میں رسول ﷺ نے اپنے پانچ امتیازات گنائے ہیں جن میں سے ایک امتیاز یہ بھی ہے کہ آپ کے رب نے تمام روئے زمین کو انکے لیے مسجد قرار دے دیا۔ یہ امتیاز اپنے نتائج اور ثمرات کے اعتبار سے بہت زیادہ توجہ کا طالب ہے۔ اس میں ایک طرف تو وہ حد فاصل موجود ہے کہ دوسرے مذاہب اپنی عبادات صرف اپنے معابد، کلیساوں اور مندروں وغیرہ کی مدد و چار دیواری میں انعام دے سکتے ہیں جبکہ اسلامی عبادات کی ادائیگی کے لیے اس چار دیواری کے باہر بھی ان دینی مراسim کو انعام دینے کی پوری اجازت موجود ہے۔ اس امتیاز کا ایک اور لطیف پہلو لائق اعتماد ہے کہ مسجد کی چار دیواری میں جن وظائف کو انعام دیا جاتا ہے یا جن صالح اقدار کی تبلیغ و تلقین کی جاتی ہے ان اقدار و روایات کو پوری دنیا میں کامل حکمت اور بصیرت کے ساتھ عام کیا جائے گویا پوری روئے زمین ایک مسجد کا درج رکھتی ہے اور اسلامی تہذیب کا مدعا اور تقاضا یہ ہے کہ اسے فروزنظر اور دعوت عمل کے اعتبار سے پاکیزگی عطا کی جائے۔ آج صفحات عالم پر ظلم و شقاوتوں، استھصال اور شفاقت پر اگندگی کے جتنے مظاہر اور نقوش دکھائی دے رہے ہیں، ملت اسلامیہ کی یہ اجتماعی ذمہ داری ہے کہ وہ انھیں دور کرنے کے لیے ایک طرف اپنی مساجد اور ماحول میں ایک بر تہذیب کا درخشاں ماحول پیدا کرے اور پھر اسی ماحول کا سفیر بن کر پوری انسانیت کو خوف، بد امنی، استھصال اور ظلم کے کلپر سے نجات دلائے۔

اسلامی ریاست کی ابتدائی صدیوں میں سینکڑوں نہیں ہزاروں بستیاں اور شہر آباد ہوئے۔ مسلمانوں کی تاریخ و ثقافت کا مطالعہ اس حقیقت کو ظاہر کرتا ہے کہ کسی نئی بستی کی تعمیر یا کسی نئے شہر کی بنائے نقشے میں سب سے مرکزی عمارت جو تجویز کی جاتی تھی وہ مسجد کے علاوہ کچھ اور نہ تھی۔ پھر جیسے جیسے اس مقام اور بستی کی آبادی میں وسعت ہوتی چلی جاتی تھی، نئی نئی مساجد کی تعمیر کی ذمہ داریاں بھی پوری کی جاتی تھیں۔ عصر حاضر میں مختلف شہروں میں نئی اضافی بستیوں کی تعمیر تو کی جاتی ہے مگر اسی نسبت سے روزافزوں آبادی کیلئے ناگزیر مساجد کی تعمیر کا انتظام و اہتمام نہیں کیا جاتا ہے۔ جس کے نتیجے میں مسلم معاشرہ اپنی مہجنگانہ نمازوں کی ادائیگی اور اپنی نئی نسلوں کی اخلاقی تعلیم و تربیت کے لیے بعض اوقات ایسے مقامات پر بھی مساجد کی تعمیر کرتا ہے جو کئی اعتبار سے ایک موزوں فیصلہ نہیں ہوتا ہے۔ اگر ریاست کے متعلقہ ادارے اپنے ہاں مساجد اور تعلیمی اداروں کو ایک مستقل اصول کے پیش نظر

تعمیر کرتے رہیں تو گاہے گاہے مسجدوں کی تعمیر کے سلسلے میں جو پریشان کن احوال پیدا ہو جاتے ہیں انکا ازالہ کیا جا سکتا ہے۔ ہمارے نزدیک اب ایسی مساجد کو جو سالہا سال سے دینی اور دعوتی مقاصد کو انجام دے رہی ہیں، گرانے کے بجائے ان کیلئے کوئی مناسب اقدامات تجویز کیے جائیں جن میں سے ایک یہ بھی ہو سکتا ہے کہ اسی ماحول میں بستی کے نمائندہ علماء و افراد کی مشاورت سے پہلے تبادل مساجد تعمیر کی جائے اور پھر کسی مسجد کے محل و قوع کی نمایاں پریشانیوں کے باعث اسے گرانے کے بارے میں سوچا جائے۔ ملک عزیز میں نئی مساجد کی تعمیر کے سلسلے میں ہر چند کے ضوابط موجود ہیں، انکی رجسٹریشن کا متعین طریقہ کار بھی ہے مگر اسے واضح، شفاف، مختصر اور قابل عمل بنانے کی ضرورت ہے۔ ہمارے نزدیک نئی مساجد کی تعمیر و توسیع کے سلسلے میں کسی ایک ہی محکمے کو یہ کامل ذمہ داری تفویض کی جانی چاہیے تاکہ وہ اس حساس موضوع کے تمام پہلوں کو پیش نظر رکھتے ہوئے مختصر وقت میں موزوں فیصلہ کر سکے۔ اس محکمے کو ایسی مالی رقمہ کا بھی اہتمام کرنا چاہیے۔ جس سے قدیم تاریخی مساجد کی حفاظت، مرمت اور ترمیم و آرائش کا اہتمام ہو سکے۔ ہمارے ہاں چند مساجد کو چھوڑتے ہوئے سینکڑوں ایسی تاریخی مساجد ہیں جن پر فوری توجہ دینے کی ضرورت ہے۔ ایسی مساجد ہماری ثقافتی اور دینی زندگی کے مظاہر کا نگرینمونہ ہیں جنکا مٹانا یا مسمار ہونا اس تہذیب اور ثقافت کے مٹنے اور مسماں ہونے کے مترادف ہے۔ اس سلسلے میں محکمہ آثار قدیمه کی مشاورت اور ہنسائی سے متعلقہ تکمیلوں کو کام کرنا چاہیے۔

مساجد کی تعمیر معاشرے کی ایک مستقل ضرورت ہے اور پاکستانی معاشرے میں چونکہ مختلف ممالک اور فرقوں کے افراد موجود ہیں۔ لہذا ایک گہری حکمت اور بصیرت کے ساتھ نئی مساجد کیلئے مختص پلاٹ کو تقسیم کیا جانا چاہیے۔ ہر شہر میں سرکاری اداروں کے ہمراہ ایک ایسی مسجد کمیٹی تشکیل دینا چاہیے جو علماء کرام اور مدارس کے شیوخ الحدیث پر مشتمل ہوتا کہ موقع بہ موقع پیدا ہونے والے مسائل کو حل کرنے میں باہمی مشاورت کو اختیار کیا جاسکے۔ مملکت خداداد میں چونکہ بعض دوسرے مذاہب کی تقلیتیں بھی موجود ہیں لہذا اسلامی ریاستوں کی یہ ثبت روایت رہی ہے کہ وہ اپنی مملکتوں میں دوسرے مذاہب کے عبادات خانوں کی تعمیر میں انکی آبادی اور ضرورت کے مطابق سہوتیں فراہم کریں، البتہ انہیں از خود ایسی تعمیرات کو مملکتی ڈھانچے کی اجازت کے بغیر شروع نہیں کرنا چاہیے۔ میں المدد ہی، ہم آہنگی کے قیام اور استحکام کے لیے اس نوع کے ثبت رویے کی بہت ضرورت ہے۔

مملکت عزیز پاکستان میں کم و بیش تین لاکھ مساجد موجود ہیں مگر انکی ایک بہت بڑی تعداد کے انہمہ اور

خطیب حضرات اس علم اور تربیت سے محروم ہیں جو اس منصب کے ناگزیر یقاضے ہیں۔ دعوۃ اکیدیٰ میں الاتوامی اسلامی یونیورسٹی اسلام آباد ہر سال مختلف مقامات پر ایسے تربیتی کورسز کا، جن کا دورانیہ ایک ہفتہ سے تین ماہ تک ہے، اہتمام کرتی ہے مگر ہماری یہ کاؤنسلیں ثابت اور نتیجہ خیز ہونے کے باوجود ملکی ضرورت کے مطابق نہیں ہیں تمام صوبوں کے وزارت اوقاف کو دعوۃ اکیدیٰ کے تربیت ائمہ کورسز اور نصابات کو پیش نظر رکھتے ہوئے ایسے متعدد، مختصر اور طویل دورانیے کے پروگرام ترتیب دیتا چاہیں جن میں ان ائمہ کو مطلوبہ تربیت فراہم کی جاسکے۔ اس کے نتیجے میں میں امسکلی ہم آہنگی کی ناگزیر ضرورت کو پورا کرنے میں مدد ملتے گی۔ دعوۃ اکیدیٰ اس سلسلے میں خطبات جمعہ کے ایسے مجموعے بھی شائع کرچکی ہے اور مزید شائع کرے گی جو اس ضرورت کو پورا کر سکیں۔ اس سلسلے میں ماذل خطبات کو آڈیو یوکیسٹ کے ذریعے سے بھی تیار کیا جانا چاہیے تاکہ خطیب حضرات کے سامنے ایک عملی اور مثالی نمونہ موجود رہے۔

گزشتہ چند سالوں سے بعض مساجد اور امام بارگاہوں کو دہشت گردی کا نشانہ بنایا گیا ہے۔ کوئی مسلمان اور انصاف پسند انسان عبادت خانوں میں ایسی منفی سرگرمیوں کی حمایت تو کجا تصور بھی نہیں کرسکتا۔ اس مسئلے کا بڑی گہرائی سے جائزہ لیا جانا چاہیے کہ مدت العمر سے مختلف ممالک اور فرقوں کی مساجد بڑے اطمینان اور امن پسندانہ ماحول میں اپنی دینی و شرعی سرگرمیوں کو جاری رکھتے ہوئے تھیں، یہ صرف چند سال پہلے ہی سے اس نوع کے الیے کیوں ظہور میں آرہے ہیں۔ اس سلسلہ میں اگرچہ علماء کرام بعض پلیٹ فارمز سے بڑی ثبت تباویز سامنے آچکی ہیں اور ان کے لیے ایک مشترکہ اخلاقی ضابطہ بھی تیار کیا جا چکا ہے اور اس پر عمل درآمد کے نتیجے میں اس قسم کے واقعات میں خاطر خواہ کی بھی ہوئی ہے مگر اسکا کلی انسداد نہیں ہوسکا۔

اس نوع کے واقعات میں جو لوگ ملوث ہوتے ہیں انکی وہنی استعداد اور نفیاتی کیفیات ہمیں باخوبی معلوم ہیں۔ اس نوع کے تمام واقعات کے کلی انسداد کیلئے ملت اسلامیہ پاکستان کی سطح پر تمام متعلقہ اداروں کے ذمہ داران کو مل بیٹھ کر باہمی مشاورت سے ایسا طریق کا اور طرز عمل اختیار کرنا چاہیے کہ جس کے نتیجے میں اس نوع کے الیسی کھیل کونہ کھیلا جاسکے۔ اس سلسلے میں علمائے دین، مذہبی جماعتوں کے اکابر، ذرائع ابلاغ کے نمائندوں اور صوبائی اور مرکزی مذہبی امور اور اوقاف کی وزارتوں کو وظائف و وظیفے کے ساتھ اس صورت حال کا جائزہ لیتے رہنا چاہیے اور مساجد کے احترام اور ان میں کی جانے والی سرگرمیوں کو مکمل تحفظ دیا جانا چاہیے۔ یہ کام صرف سرکاری

ذرائع اور محکموں کے ذریعے سے ممکن نہیں اس میں مسلم معاشرہ کی ساری سنجیدہ تنظیموں، تحریکوں، اداروں اور مدارس کے ذمہ داران کوشامل ہونا چاہیے اور ان عوامل اور عناصر کا سد باب کرنا چاہیے جو کسی بھی نوع کی دہشت گردی کے ارتکاب کا باعث نہیں۔

اس موقع پر ہم مساجد سے تعلق رکھنے والے علمائے کرام اور ان کی تنظیموں کے ارکان سے یہ گزارش کرنا مناسب سمجھتے ہیں کہ وہ مساجد کو صرف نماز و نجگانہ کی ادائیگی کی ناگزیر شرعی ضرورت تک محدود نہ رکھیں بلکہ اس میں مستقل ایسی تعلیمی اور تربیتی سرگرمیوں کو رواج دیں جن سے مساجد کی رونق میں بھی اضافہ ہو اور یہ ایک صالح معاشرے کی تعمیر میں اپنا نامہ بنت اور تعمیری کردار بھی انجام دے سکیں کیونکہ مسجد مسلمانوں کی اجتماعی زندگی کا وہ مرکز ہے جسے انہیں اخلاقی، سماجی، تعلیمی، ثقافتی اور تمدنی موضوعات پر رہنمائی حاصل ہوتی ہے۔ عہد رسالت اور دور خلافت میں مسجدوں کے ساتھ جو انفرادی اور اجتماعی ضروریات وابسط رکھی گئی ہیں ان کے احیا کی پہلے سے زیادہ ضرورت ہے۔ معاشرتی تعمیر کا کوئی عمل مساجد کے زندہ اور متحرک کردار کے بغیر ممکن نہیں ہے۔ اس بات کے شعور کو عام کرنے کی ضرورت ہے کہ مساجد مخصوص افراد کے مفادات کے اڈے نہ نہیں بلکہ امت مسلمہ کی دینی، اخلاقی اور سماجی شعور کی تربیت گاہ نہیں۔ مساجد میں بچوں کی تعلیم و تربیت ایک ناگزیر تربیتی تقاضا ہے جس کے لیے ناظرہ قرآن مجید کے ترجیح کو سمجھنے کا بھی اہتمام ہونا چاہیے۔ یہاں قرآن و حدیث کے مستقل دروس ہونے چاہیے۔ ہر مسجد میں ایک ایسی لا بصری کا قیام ہونا چاہیے کہ جس کے دارالعلوم میں کچھ دیر پڑھ کر مطالعہ کیا جاسکے اور وہاں سے کتابوں کے اجراء کے علاوہ مختلف اخلاقی اور تربیتی موضوعات پر آذیو کیست کا حصول بھی ممکن ہو۔ مساجد کو بذریعہ ایک کمیونٹی سنٹر میں تبدیل کیا جانا چاہیے تاکہ آج ہم جن فتنوں اور تعصبات کا شکار ہیں اور جس نوع کا اخلاقی بحران پیدا ہو چکا ہے اسکو حل کیا جاسکے تاکہ مسجد کے اردو گرد کی بستیوں اور رہائش گاہوں میں اخوت و محبت، غم گساری، غم خواری، خدمت و ایثار، مساوات و بیکھتری کا کلچر پیدا کیا جاسکے۔ معاشرے میں بد اخلاقی کے سارے چشمیں، ہر نوع کے فتنوں اور سماجی خرابیوں اور برائیوں کے خلاف ایک مقفل جہاد کا آغاز مسجد سے ہونا چاہیے جس کے نتیجے میں اصلاح معاشرہ کی تمام تر ضرورتوں کو پورا کیا جاسکے۔

ایک اسلامی معاشرے میں نظام مساجد کا قیام اور استحکام ایک ناگزیر ضرورت ہے۔ ہماری مساجد محدود معنوں میں مذہبی ذمہ داریاں تو ادا کر رہی ہیں مگر یہ ایک اصلاحی، فلاحی اور رفاقتی مرکز نہیں بن سکیں۔ مساجد کو

معاشرتی تعمیر کے عمل کیلئے ایک کنٹونمنٹ تصور کیا جانا چاہیے۔ مسجد کے اس کمیونٹی سنتر میں دروس اور دینی تعلیم کے علاوہ ابتدائی طبی امداد، دارالملطahu، مشاورتی کمیٹی، ہمہان خانہ، عمر سیدہ لوگوں کی عبادات کیلئے سہولتیں، تجویز و تخفین اور میت گاڑی کی سہولیات میسر ہوں اور اسے علمی و سماجی سرگرمیوں کا مرکز بننا چاہیے۔ ہمارے ہاں معبدوں کی تزئین و آرائش پر توزور دیا گیا ہے مگر ان سے تعلیم و تربیت اور ترقی نفوس کا کام نہیں لیا گیا۔

اس موقع پر ہم اپنے ائمہ مساجد اور خطیب حضرات سے یہ استدعا کرنا چاہتے ہیں کہ وہ اس بات کا تجزیہ کریں کہ مسلم آبادی کا صرف ایک چوتھائی حصہ ہی مثکل مساجد کی طرف کیوں رجوع کرتا ہے؟ مسلمان بچوں کی ایک قابل ذکر تعداد قرآن مجید ناظرہ جیسی نعمت سے کیوں محروم ہے؟ خطبات جمہ میں سامعین کی کثیر تعداد جمعہ کے اختتام سے دس پندرہ منٹ قبل کیوں تشریف لاتی ہے۔ خطیب حضرات کے مواعظ کا موضوع اور اسلوب کتنا علمی اور جاذب ہوتا ہے؟ نیز ان خطبات کے موضوعات کس درجہ دعویٰ، تعمیری اور تربیتی ہوتے ہیں اور ان میں تعمیر سیرت کے لوازم کا تناہیتہ کیا جاتا ہے؟ حقیقت تو یہ ہے کہ اگر ہم اپنی مساجد کے نظام کو صحیح خطوط پر استوار کر لیں تو پھر ایک مذہب اور متبدن معاشرہ بھی تخلیل پاسکتا ہے اور ایک اسلامی اور فلاحی ریاست بھی مستحکم ہو سکتی ہے۔ آئیے مساجد سے متعلق تمام حضرات اس ثبت سوچ کے ساتھ پہلا قدم اٹھائیں۔

جامع مسجد صوبہ خان اہل حدیث ٹھہل (پنڈ دادخان) میں تبلیغی پروگرام

مورخہ 8 مارچ بروز جمعرات جامع مسجد اہل حدیث ٹھہل میں تبلیغی پروگرام ہوا جس میں تلاوت قرآن کریم اور حمد و نعمت کے بعد جامعہ کے طلبہ نے مختصر تقریر کیں۔ بعد ازاں مولانا نوید احمد خطیب جامع مسجد اہل حدیث خوردنے خطاب کیا آخر میں مولانا قطب شاہ کی تقریر اور دعا سے یہ پروگرام اختتام پذیر ہوا۔

مورخہ 5 اپریل بروز جمعرات جامع مسجد اہل حدیث ٹھہل میں جناب محمد مرزا پنڈی کی زیر صدارت تبلیغی پروگرام ہوا جس میں تلاوت کے بعد قاری عبداللطیف شہزاد نے نعمت پیش کی اس کے بعد مولانا احمد علی نے مختصر تقریر کی پھر شیخ الحدیث مولانا محمد اکرم جیل نے مفصل خطاب کیا۔ آخر میں یہ پروگرام مولانا قطب شاہ کی دعا سے اختتام پذیر ہوا۔ ان دونوں پروگراموں میں ٹھہل، گھوڑا، چکری، پنڈی سید پور اور دوسرے علاقوں سے لوگوں نے کافی تعداد میں شرکت کی۔

جامع مسجد علیا اہل حدیث سول لائن میں اسپوئی درس

جامع مسجد علیا میں ہر منگل بعد نماز مغرب درس کا سلسہ شروع کیا گیا ہے حضرت مولانا محمد اکرم جیل شیخ الحدیث جامعہ علوم اثریہ درس ارشاد فرماتے ہیں۔ عوام الناس سے شرکت کی بھرپور اپیل ہے۔

منجانب: انتظامیہ جامع مسجد علیا سول لائن عقب ڈی سی ہاؤس جہلم